



السلام علیکم ورحمۃ اللہ وبرکاتہ

میرے ایک قریبی رشتہ دار نے مجھ سے میری بیٹی کا رشتہ طلب کیا ہے۔ وہ مجھ سے مالی حیثیت میں تو بہتر ہے لیکن وہ پکا شرابی ہے، برے لوگوں کے ساتھ اس کا میل جول ہے، نماز بہت کم یا بالکل نہیں پڑھتا اور ہمیشہ ویڈیو، ٹیلی ویژن اور آلات لہو لعب سے شغل جاری رکھتا ہے جس کی وجہ سے مجھے اسے رشتہ دینے میں بہت حرج محسوس ہوتا ہے، امید ہے کہ آپ وضاحت فرمائیں گے کہ اس کے متعلق اسلام کا کیا حکم ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اگر واقعی آپ سے بیٹی کا رشتہ طلب کرنے والا شخص ایسا ہے تو اسے رشتہ دینا جائز نہیں ہے کیونکہ بیٹی آپ کے پاس امانت ہے اور آپ پر واجب ہے کہ آپ اس کی شادی دینی و اخلاقی اعتبار سے کسی بہت ہی موزوں شخص سے کریں اور جو شخص نماز نہ پڑھتا ہو اسے کسی نمازی مسلمان خاتون کا رشتہ دینا جائز نہیں کیونکہ وہ اس کا کفو (برابر کا) نہیں ہے کیونکہ ترک نماز تو کفر اکبر ہے، اس لئے کہ نبی ﷺ نے فرمایا ہے۔

((بين الرجل وبين الشرك والكفر ترك الصلاة)) (صحیح مسلم)

”آدمی اور کفر و شرک کے درمیان فرق ترک نماز کی وجہ سے ہے۔“

نیز آپ ﷺ نے یہ بھی فرمایا ہے:

((العبد الذي بيننا وبينه من ترك ما نهى الله عنه)) (جامع الترمذی)

”ہمارے اور ان کے مابین جو عہد ہے وہ نماز ہے، جو اسے ترک کر دے گا وہ کافر ہے۔“

اسی طرح کتاب و سنت کے دیگر بہت سے دلائل سے بھی یہی معلوم ہوتا ہے کہ تبارک نماز کافر ہے خواہ وہ نماز کی فرضیت کا انکار بھی نہ کرے، اس مسئلے میں علماء کا صحیح ترین قول یہی ہے اور اگر کوئی شخص نماز کے وجوب کا انکار یا اس کا مذاق اڑانے تو وہ مسلمانوں کے جماع کے مطابق کفر اکبر کا مرتکب ہے۔

جو شخص نشہ کرتا ہو اور نماز پڑھتا ہو تو اسے کافر قرار نہیں دیا جاسکتا بشرطیکہ وہ نشے کو حلال نہ سمجھتا ہو لیکن نشہ کرنا کبیرہ گناہ اور فسق ہے لہذا فسق کی وجہ سے بھی اسے رشتہ دینا جائز نہیں خواہ وہ نماز بھی پڑھتا ہو کیونکہ ہو سکتا ہے کہ وہ اپنی بیوی بچوں کو بھی اس جرم عظیم کا عادی بنا دے، ہم دعا کرتے ہیں کہ اللہ تعالیٰ مسلمانوں کی اصلاح احوال فرمائے، انہیں صراط مستقیم پر چلنے کی توفیق عطا فرمائے، اور ہمیں اور انہیں خواہشات نفس اور شیطان کی اطاعت سے بچائے۔

هذا ما عندي والله اعلم بالصواب

فتاویٰ اسلامیہ

کتاب النکاح: جلد 3 صفحہ 124

محدث فتویٰ